

भारतरत्न डॉ.बाबासाहेब आंबेडकर यांनी सन १९२१-२२
मध्ये वास्तव्य केलेले लंडनस्थित १० किंग्ज हेन्री रोड,
एन.डब्ल्यू.३ येथील घर शासनाने खरेदी करुन
आंतरराष्ट्रीय स्मारक म्हणून जतन करणेबाबत

महाराष्ट्र शासन,
सामाजिक न्याय व विशेष सहाय्य विभाग,
शासन निर्णय क्रमांक -- विघयो-२०१४/प्र.क्र.८०/विघयो,
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२.
दिनांक :- १६ फेब्रुवारी, २०१५

प्रस्तावना :-

आपल्या देशाला थोर व्यक्तिमत्वांची परंपरा असून भारतरत्न डॉ.बाबासाहेब आंबेडकर हे यापैकी एक अलौकीक व्यक्तीमत्व आहे. भारतरत्न डॉ.बाबासाहेब आंबेडकर यांनी या देशातील दलित, पद-दलित यांच्या हक्कांसाठी जीवनभर संघर्ष केला आहे. तसेच ते भारतीय राज्यघटनेचे शिल्पकार आहेत. डॉ.बाबासाहेब आंबेडकरांनी देशात तसेच परदेशातील अतिउच्च पदव्या संपादित केलेल्या होत्या. आणि डॉ.बाबासाहेब आंबेडकर हे या देशाचे युगपुरुष असून त्यांची ओळख या देशाचे महामानव म्हणून जगभरात आहे.

सन १९२१-२२ या कालावधीत डॉ.बाबासाहेब आंबेडकर यांचे लंडन येथे १०, किंग्ज, हेन्री रोड, एन.डब्ल्यू.३, येथे वास्तव्य होते. या कालावधीत त्यांनी लंडन स्कूल ऑफ इकॉनॉमिक्स मधून डी.एस.सी.इन इकॉनॉमिक्स आणि ग्रेझ इन या संस्थेमधून बार अॅट लॉ या पदव्या संपादित केल्या. अशा या युगपुरुषाच्या वास्तव्याच्या आठवणी या घराशी जुळलेल्या आहेत. ही वास्तु या देशासाठी ऐतिहासिकदृष्ट्या महत्वाची आहे. या वास्तूसमोर “ब्ल्यू प्लंक” म्हणजेच मान्यताप्राप्त बोर्ड लावण्यात आला असून त्यावर “Dr. Bhimrao Ramji Ambedkar १८९१-१९५६ Indian Crusader for Social Justice lived here १९२१-२२” असे सन्मानपूर्वक लिहिले आहे. सदर वास्तू खुल्या लिलावाद्वारे विक्री करण्याची जाहिरात या वास्तूच्या मालकाने दि.१ सप्टेंबर, २०१४ रोजी प्रसिध्द केली आहे. या वास्तूचे ऐतिहासिक महत्व लक्षात घेता सदरहू वास्तू ऐतिहासिक स्मारक म्हणून जतन करण्यासाठी शासनामार्फत खरेदी करण्याचा प्रस्ताव शासनाच्या विचाराधीन होता. त्यास अनुसरून शासन पुढीलप्रमाणे निर्णय घेत आहे :-

शासन निर्णय :-

डॉ.बाबासाहेब आंबेडकर यांनी सन १९२१-२२ मध्ये वास्तव्य केलेले लंडनस्थित १० किंग्ज, हेन्री रोड, एन.डब्ल्यू.३ लंडन येथील घर केंद्र शासन, परराष्ट्र व्यवहार मंत्रालय व भारतीय रिझर्व्ह बँक यांच्या मान्यतेच्या अधीन राहून खरेदी करण्यास तत्वतः मान्यता देण्यात येत आहे.

२. या अनुषंगाने पुढील आवश्यक कार्यवाही करण्यासाठी पुढीलप्रमाणे समिती गठीत करण्यात येत आहे :-

१) मा. मंत्री, सामाजिक न्याय व विशेष सहाय्य	अध्यक्ष
२) मा. राज्यमंत्री, सामाजिक न्याय व विशेष सहाय्य	सदस्य
३) अपर मुख्य सचिव (वित्त), वित्त विभाग	सदस्य
४) प्रधान सचिव, विधी व न्याय विभाग	सदस्य
५) प्रधान सचिव, सामाजिक न्याय व विशेष सहाय्य विभाग	सदस्य सचिव

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२१६१७३७०२८२२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि.रा. डिंगळे)

उप सचिव, महाराष्ट्र शासन

प्रत,

- १) महालेखापाल महाराष्ट्र १/२ (लेखापरीक्षा/लेखा अनुज्ञेयता), मुंबई/नागपूर
- २) आयुक्त, समाजकल्याण, महाराष्ट्र राज्य, पुणे.
- ३) मा. मंत्री / राज्यमंत्री (सामाजिक न्याय व विशेष सहाय्य) यांचे खाजगी सचिव, मंत्रालय, मुंबई.
- ४) अपर मुख्य सचिव (वित्त), वित्त विभाग, मंत्रालय, मुंबई.
- ५) प्रधान सचिव, विधी व न्याय विभाग, मंत्रालय, मुंबई.
- ६) प्रधान सचिव, सामाजिक न्याय व विशेष सहाय्य विभाग यांचे स्वीय सहायक, मंत्रालय, मुंबई.
- ७) व्यवस्थापकीय संचालक, महात्मा फुले मागासवर्गीय विकास महामंडळ, जुहू सुप्रिम शॉपिंग सेंटर, गुलमोहर क्रॉस रोड नं. ९, जे.व्ही.पी.डी. स्कीम, जुहू, मुंबई-४०००४९.
- ८) निवड नस्ती (विधयो)